

संस्कृतवार्ता:

दिनाङ्क : 27/01/2025

सायम् - 06:20

इयम् आकाशवाणी

सम्प्रति वार्ता: श्रूयन्ताम्

आदौ मुख्यवार्ता:

- प्रधानमन्त्री नरेन्द्रमोदी अद्य नवदिल्ल्या: करिअप्पा पथचलन-प्राङ्गणे राष्ट्रीय केडे-कोर -एनसीसी इत्यस्य वार्षिक-सङ्गमं संबोधितवान् ।
- उत्तराखण्डराज्यम् अनुसूचित-जनजातीयान् जनानतिरीच्य सर्वेभ्यः नागरिकेभ्यः विवाह-विवाहोच्छेद-उत्तराधिकार-थात्यादि विधिषु समान-नागरिक-संहितायाः प्रवर्तकं प्रथमराज्यम् अजायत्।
- आम आदमी पार्टीति दलस्य संयोजकः अरविन्दकेजरीवालः दलस्य घोषणा-पत्रं प्रख्यापयन् दिल्ल्याः जनेभ्यः जये सति प्रपूर्यमाणानि अनेकप्रकारकाणि वचांसि अयच्छत्।
- अमरीकादेशेन सर्वविधासु पारदेशिक-सहायतासु अवरोधो घोषयता अन्येभ्यः राष्ट्रेभ्यः दीयमानाः सहायताः पुनरीक्षणाय आदेशो दत्तः।

प्रधानमन्त्री- राष्ट्रीय केडे-

प्रधानमन्त्री नरेन्द्रमोदी अद्य अवदत् यत्, राष्ट्रिय-केडे-कार्प्स (एन्. सि. सि.) इति संस्था सर्वदा भारतस्य युवान् राष्ट्रनिर्माणार्थं प्रेरयति, तान् अनुशासनस्य महत्त्वं च शिक्षयति। श्री मोदी नवदेहली-नगरस्य करियप्पा परेड्-ग्रौण्ड् इत्यत्र वार्षिक-राष्ट्रिय-केडे-कार्प्स (एन्. सि. सि.) इत्यस्य प्रधानमन्त्री-सभाम् सम्बोधयन् आसीत्।

श्री मोदी: अवदत् यत् देशस्य युवकाः 21 शताब्द्यां भारतस्य विश्वस्य च विकासं निर्धारयन्तीति। सः तान् वैश्विक-कल्याणस्य शक्तिः इति उक्तवान् तथा च तान् विना विश्वस्य भविष्यस्य कल्पना कर्तुं न शक्यते इति उक्तवान्।

उत्तराखण्ड

उत्तराखण्डराज्यम् अनुसूचित-जनजातीयान् जनानतिरीच्य सर्वेभ्यः नागरिकेभ्यः विवाह-विवाहोच्छेद-उत्तराधिकार-
थात्यादि विधिषु समान-नागरिक-संहितायाः प्रवर्तकं प्रथमराज्यम् अजायत्।

अस्य विधिनियमस्य लक्ष्यमस्ति सर्वेभ्यः नागरिकेभ्यः समानाधिकाराणि सुनिश्चयता व्यक्तिगत नागरिक -विधीनां
मानकीकरणमस्ति। राज्यमन्त्रिमण्डलेन सद्यः एव यूसीसी इत्यस्य कार्यान्वयनाय नियम-विनियमाः स्वीकृताः
आसन्। यूसीसी इत्यन्तर्गतं राज्ये धर्म विनैव कारणं मत्वा अनुसूचित-जनजातीयान् जनानतिरीच्य नागरिकेभ्यः
विवाहादीनां वैधिक्याः साम्यतायाः दानमस्ति। लिव-इन रिलेशनशिप इत्याख्यायै स्वेच्छाचारितायै पंजीकरणम्
अनिवार्यं भविष्यति।

प्रधानमन्त्री -उत्कर्ष-ओडिशा

प्रधानमन्त्री नरेन्द्रमोदी श्वः भुवनेश्वरस्य जनता-मैदान् इत्यत्र 'उत्कर्ष-ओडिशा : मेक्-इन्-ओडिशा-कान्क्लेव्' इत्यस्य
उद्घाटनं करिष्यति। अस्मिन् द्विवार्षिकसम्मेलने विंशतिः पारदेशीयदेशैः सह सार्धसप्तसहस्राधिकाः प्रतिनिधयः भागं
ग्रहीष्यन्ति। आयोजनमिदम् ओडिशा-राज्यस्य अद्यावधि सञ्जातेषु बृहत्तमेषु वाणिज्यसम्मेलनेषु अन्यतमम् अस्ति।
सम्मेलनमिदम् ऐतिहासिकम् इति सिद्धं भविष्यति तथा च सुदृढायाः जीवन्ततायाश्च अर्थव्यवस्थायाः आधारं
स्थापयिष्यति । सहैव हि कार्यक्रमोऽयं च कृषकाणां आदिवासिनां च कृते विशालान् अवसरान् कल्पयिष्यति इति
मन्यते। सम्मेलनावसरे शताधिकेषु एम्. ओ. यू. इत्येतेषु हस्ताक्षराणि करिष्यन्ते, येषु सार्धत्रि-लक्षजनानां कृते वृत्ति-
सृजनस्य सम्भावना वर्तते ।

आम आदमी पाँति

नवदेहली-आम आदमी पाँति दलस्य संयोजकः अरविन्द-केजरीवालः अद्य दिल्ली-निर्वाचनात् पूर्वम् राष्ट्रिय-
राजधान्याः जनानां कृते अनेकान् प्रत्यादेशान् घोषयित्वा दलस्य घोषणापत्रं प्रकाशितवान्। अद्य नवदेहली-नगरे
प्रसारमाध्यमान् सम्बोधयन्, केजरीवालः आश्वासितवान् यत्, यदि सः निर्वाचितः भविष्यति, तर्हि अग्रिमेषु पञ्चवर्षेषु
पञ्चादश प्रत्यादेशान् पूरयिष्यति इति। सः अवदत् यत् एतेषु पञ्चादश प्रत्यादेशेषु वृत्त्यवसरः, चिकित्सा-उपचारार्थं
सञ्जीवनी-योजना, प्रत्येकस्यै महिलायै प्रतिमासं एकविंशतिशत-रूप्यकाणां आर्थिकलाभः, पुरातनजल-देयानां
मुक्तिश्च अन्तर्भूताः सन्ति । भाजपा अथ काङ्ग्रेस-दले दिल्ली-नगरस्य जनानां कृते मिथ्या-प्रतिज्ञां कुरुतः इति सः
आरोपितवान्। पत्रकारसम्मेलने भाजपा-पक्षस्य वरिष्ठः नेता सम्बित् पात्रा अमृत्सर्-पञ्जाब् इत्यत्र डा. भीमराव्
अम्बेड्कर् इत्यस्य प्रतिमा भङ्गिता इति आरोपम् अकरोत्। सः एतत् कृत्यं लज्जाजनकम् इति अमन्यत् । एषा घञ्जा

राज्यस्य वर्तमान-विधि-व्यवस्थायाः स्थितिं प्रतिबिम्बयति इति आरोपयन् श्री पात्रा, आम् आदमी-दलस्य संयोजकं अरविन्द केजरीवाल इत्यमुं अपि क्षमायाचनार्थम् अपि अकथयत् ।

संयुक्तराज्यामेरिका-विदेशीय-साहाय्यम्-

अमरीकादेशेन सर्वविधासु पारदेशिक-सहायतासु अवरोधो घोषयता अन्येभ्यः राष्ट्रेभ्यः दीयमानाः सहायताः पुनरीक्षणाय आदेशो दत्तः।

संयुक्तराज्यामेरिकादेशः सर्वाण्यपि विदेशीयसहाय्यानि अस्थगयत् । अन्यदेशान् प्रति अमेरिकीयवित्तीयसहाय्यस्य समीक्षां कर्तुम् अपि अयं देशः आदिशत्, येन सुनिश्चितं भविष्यति यत् ते अमेरिका-प्रथम इति कार्यसूच्यान्तर्गतं विदेशनीतेः पर्याप्ततया अनुरूपाः सन्ति नवेति। अस्मिन् विषये राष्ट्रपतिना डोनाल्ड ट्रम्प् इत्यनेन कार्यकारी-आदेशे हस्ताक्षरनन्तम् आदेशोदयं निस्सारितः । विदेशविभागस्य प्रवक्ता श्री ब्रूस इत्येषा अवदत् यत् राष्ट्रपतिः ट्रम्पः स्पष्टतया उक्तवान् यत् संयुक्तराज्य अमेरिकादेशः प्रत्यावर्तनस्य संभावनां विना अन्धतया धनस्य निर्गमनं न करिष्यति इति। सा अबोचत् यत् राज्यसचिवः मार्को रुबियो, विदेशविभागेन अथवा तस्य माध्यमेन, अमेरिकादेशस्य अन्ताराष्ट्रीय-विकास-संस्थया (यू. एस्. ए. ऐ. डी.) वित्तपोषितं सर्वं विदेशीय पुनरीक्षापर्यन्तं समापयत् । वर्षद्वयं प्राक् यू. एस्. ए. ऐ. डी. इति संस्थया अष्टविंशत्यधिकैकशत देशानां कृते प्रायः पञ्चचत्वारिंशत् बिलियन्-डालर् परिमितं धनसहायं विनियोजितमासीत्।

जयशंकर-यू.ए.ई

विदेशमंत्री एस्. जयशंकर अद्यतः यू.ए.ई देशस्य त्रिद्विवसीयायां यात्रायां सम्प्राप्स्यते। अस्यां यात्रावधौ श्री जयशंकरः यू.ए.ई. देशस्य शीर्षनेतृभिः साकं द्वयोः देशयोः पारस्परिक-सहभागितायाः पुनरीक्षणं करिष्यन्ति, अथ द्विपक्षीय संबंधान् वर्धयितुम् नवीनां वसराणां कृते वार्ता विधास्यन्ति। एकस्मिन् वक्तव्ये विदेश-मंत्रालयेण प्रख्यापितम् यत् एषा यात्रा द्वयोः देशयोः मध्ये सकल-सामरिक सहभागितां उन्नयनाय अवसरं प्रदास्यति अथ संबंधेभ्य नवीनं संवेगमपि प्रदास्यति ।

बेलारूस

बेलारूस देशस्य निवर्तमान राष्ट्रपति अलेक्जेडर लुकाशेंको अद्य राष्ट्रपति पदाय निर्वाचनम् विजितवान् बेलारूस देशस्य केन्द्रिय-निर्वाचनायोगानुसारेण श्री लुकाशेंको षडशीति दशमलव अष्टद्वि प्रतिशतं मतम् प्राप्तवान् । बेलारूसदेशे राष्ट्रपति पदस्य कार्यकालं पञ्चवर्षात्मकं भवति ।

श्रीलंका-भ्रष्टाचार

श्रीलंकादेशे पूर्वराष्ट्रपतेः महिन्द्रा राजपक्षस्य पुत्रः योशिता राजपक्षः अद्य प्रातः कोलम्बो-म्याजिस्ट्रेट्-इति न्यायालयात् कारावासात् आंशिकीं मुक्तिम् अलभत् । सः सम्पत्ति-क्रयणसम्बद्धेन भ्रष्टाचारस्य आरोपेण अपराध-अन्वेषण-विभागेन गृहीतः आसीत् । कोलम्बो-नगरस्य समीपे रत्मलाना-नगरे भू-अधिग्रहणस्य अन्वेषणस्य भागरूपेण अधिकारिणः पूर्व-नौसेनायाः अधिकारिणं शनिवासरे बेलियाट्टा-नगरे निगडितवन्तः आसन् ।

फ़्रान्स-आक्सि-जी-

फ़्रान्स-प्रतियोगितायां भारतस्य युकी-भांबरी तथा तस्य क्रोएशियन्-सहभागी इवान्-डोडिग् च अद्य सायङ्काले फ़्रान्स-देशस्य मोण्प्रेलियर्-नगरे पुरुषयुगलस्य प्रप्रागुपान्त-चक्रीय-क्रीडायां जर्मन्-द्वयं मार्क्-वाल्न् तथा जाकोब्-श्रिड् इत्येतौ सम्मुखीकरोति। क्रीडा प्रातः पादोननववादनत प्रायः आरप्स्यते । श्वः, विजय् सुन्दर् प्रशान्त तथा जीवन् नेदुन्चेझियान् इत्येतयोः भारतीययुगलः पुरुषयुगलस्य प्रप्रागुपान्त-चक्रीय-स्पर्धायां फ्रेञ्च्-इंग्लियन्-जोनाथन् ईस्सेरिक् तथा फ़्लेवियो कोबोल्ली इत्येतयोः युगलयोः साम्मुख्यम् अकुरुताम् ।

पुरुष-हॉकी

पुरुष-हॉकी-इंडिया-लीग इत्याख्ये खेले यत्र श्राची राढ़ बंगाल इंगर्स इति दलस्य संघर्षः दिल्ली एसजी पाइपर्स इत्यनेन दलेन सह भवति, तत्रैव जेएसडब्ल्यू सूरमा हॉकी क्लब इति दलस्य संघर्षः अद्य संध्यायां ओडिशायाः राउरकेला इत्यत्र वेदांत कलिंगा लांसर्स इत्यनेन दलेन सह भविष्यति।

॥ इति वार्ताः॥